

IL-QARĊILLA



Kitba taż-żwieġ bejn Silvana Silvatku
u Karmenu-Karistu Karwana



ILLUM IS-16 TA' FRAR 2015

Hbieb tiegħi, hawn iltqajna
 Biex naghmlu dal-kuntratt taż-żwieġ,
 U b'mod legali u ufficjali
 Niktbu dak kollu li jehtieg;
 Daż-żwieġ bejn koppja ġentilissima,
 Silvana, bint is-Sur Ġann, neguzjant tat-tessuti,
 U Karmenu-Karistu
 Bin Ernestu Karwana
 Editur ta' sitt gazzetti falluti.
 Harsu ftit lejn l-għarusa,
 Forsi tidher ftit goffa u raffa,
 Ghax issa qabżet il-hamsin sewwa
 U missierha beża' li tibqagħlu fuq l-ixkaffa.
 Imma għadha verġni u pura,
 L-ebda raġel qatt ma ċappasha bi ħmieġ,
 U hemm l-isbah ċans li tibqa' verġni u pura
 Anki wara ż-żwieġ.
 Ghax kif qed taraw, dan l-għarus tagħha,
 Qabiżhom sew is-sebghin sena,
 U ż-żiemel li dari kien jippinna u jgholli rasu
 Illum spicča u nfena.
 Izda missierha għandu sold sewwa
 Ghax fin-negozju mhux ċuċ,
 Nittamaw li se jagħtiha dota tajba...
 Ghalkemm jgħidu li hu xhih daqs Scrooge.
 Melejjew ha nibdew din il-kitba
 Hawnhekk quddiemni bhala nutar,
 U intom tkunu xhieda, ġentili sinjuri,
 Illum is-sittax ta' Frar.

Missier l-għarusa għall-ewwel kien jopponi
 Dan iż-żwieġ tagħhom, u kellu oġġezzjoni,
 Ghax dari l-għarus kien harab harba
 Meta nqabad bi frodi xi ghoxrin darba;
 U ngħata sentenzi ta' ħabs bi hruxija
 B'kollox sitt snin prigunerija;
 Izda dan ma ġab l-ebda kriżi,
 Ghax kienu kollha sentenzi sospizi;
 U l-għarus, twajjeb daqs il-qaddisin,
 Qatt ma rifes l-għatba ta' Kordin.

Ghalkemm kif diġà smajtu, illum dil-koppja
 Tidher daqsxejn kajmana,
 Missier l-għarusa qed jesigi
 Li xorta jridu jmorrru l-kors ta' Kana.
 Ghax hemm, mhux biss jgħallmuhom
 Dwar it-tbagħbis kif għandu jsir,
 Imma wkoll kif jaffrontaw il-ħajja
 Meta jinqalghallhom xi inkwiet kbir,
 U ghalkemm l-għarusa f'nofs il-menopawsa,
 U l-għarus nesa fejn tinsab il-kanna,
 Ma tafx kif jiġri xi miraklu
 Bħalma kien ġara lil Sant'Anna.
 U billi illum il-mara emancipata –
 Mhux hija biss li tnaddaf u tlesti l-borma –
 L-għarus irid jitgħallem kif ibiddel harqa
 U kif lit-tarbija jimshilha sormha.

NOTA: Din li ġejja titkanta fuq il-melodja ta'
“Lanċa Ġejja u Ohra Sejra.”

L-ewwel u t-tielet vers (li jibqgħu dejjem l-istess)
jitkantaw mill-pubbliku, waqt li t-tieni u r-raba'
(li jinbidlu kull darba) jitkantaw mill-Kor.

Udjenza: Oh xi hlewwa ta' rigali

KOR: Tant prezzjużi u speċjali,

Udjenza: Ghaliex waqt li jgerbu s-snin,

KOR: Jibqgħu sodi u tajbin.

Missier l-għarusa qed jagħtikom dar,
 Li fiha kollox postu u mill-aħjar,
 Sa għandkom *cooker*, *fan* u anki *heater*,
 U anki dahħlulkom is-Smart Meter,
 U dan qed jagħtuhulkom tant bi rħis,
 Ghax diġà fih maħsub daqsxejn tbagħbis;
 U jekk tinqabdu, niggarantilkom jiena,
 Li ma teħlux intom ... imma l-haddiema.
 Izda ta' min ngħidulkom illi did-dar,
 Hi *penthouse* mibnija fuq ghoxrin sular,
 U ngħid għalija, jiena ma nifhimx
 Kif il-lift tagħha għadu ma jahdimx.
 Għalhekk għalissa jkollhom jagħlqu għajnejhom
 U t-taraġ jitolgħuh kollu fuq riglejhom.

Allura jiena nissuġġerexxi li immedjatament
L-għarus ifittex jagħmel it-testment.
U hekk l-għarajjes jidhlu ġo dar ġdida,
Fejn kollox irranġat u armat pulit,
Hekk bħalhom se jagħmlu d-deputati,
Se jidhlu huma wkoll f'parlament ġdid;
Jalla, l-għarajjes, fid-dar ġdida tagħhom
Imħabbithom tagħmel progress,
Mhux bħad-deputati, li għalkemm jibdlu l-binja
Kollox jibqa' l-istess.

Kif qed taraw, xejn m'hawn li sar bl-addoċċ,
Rigal imiss mill-Aġenzija Appoġġ.
Biex imħabbithom dejjem tkun fiż-żgur,
L-Appoġġ qegħdin jaħsbulhom għall-futur,
Għalkemm dan ir-rigal, li jiswa l-flus,
Jidher li donnu aktar għall-għarus;
Fil-fatt hi tgawdi minnu mhux bi ftit
Għax bih, il-gost tas-sess hu ggarantit.
Se jtuha gradenza bil-kaxxi fgata
Kollha Viagra sa fuq ippakkjata,
Għax peress li l-għarusa tkun trid sehemha
U l-għarus għandu daqsxejn problema,
Sabiex il-bejta tibqa' shuna,
L-għarus irid isib kemxejn għajnuna.
Għalhekk hawn għandkom dil-ħażna kbira
Avolja ż-żiemel beda tirtira,
M'hemmx għalfejn rasu jibda jhokk
Li l-pilloli jkunu *out of stock*.
U b'hekk l-għarusa ma tibqax mixtieqa,
Iż-żiemel lest se ssibu għat-tellieqa;
Għax bdoża ċkejna b'daqstant potenza,
Fejn tehel in-natura, tkompli x-xjenza.
Jalla meta tasal l-azzjoni tassew
Il-pilloli ma jkunux skadew.

Udjenza: *Oh xi hlewwa ta' rigali*

KOR: *Għaċ-ċwieċ kollha ideali,*

Udjenza: *Għaliex waqt li jgerbu s-snin,*

KOR: *Jibqghu xorta imnejkin.*

Mingħajr ebda hażen jew malizzja
Rigal qieghda toffrilhom
Daphne Caruana Galizia,
Qed twegħidhom li bi kwiethom se tħallihom
U fil-blogg tagħha qatt ma tghid kontrihom.
Mhix se tghid li huma nies ħżiena
Jekk imorru jieklu xi mkien Tas-Sliema;
Jew jekk mil-Lidl jagħmlu xirjiet kbar,
Jew 'k jiktbu nota bil-Malti lit-tfal.
U dan xejn mhuwa faċli illi jsir
Għaliha se jkun sagrificcju kbir;
Anzi ... kull ġingħa se tibda tfahharhom,
U bi kliem mill-isbah issahharhom.
Daqslikieku qed jittellem l-oraklu...
Dan verament se jkun l-akbar miraklu.

Meta l-għarus kien għadu jbigħ is-sahha,
Kien joffri elf ewro, bil-hegga u l-qdusija,
Biex fl-Imġarr, ikun jista' jerfa'
Fil-vara ta' Santa Marija.
Imma llum, li s-snin bil-heffa taru
U l-bagħal qed ihoss li kiser dahru,
Bilkemm jiflah jerfa'xagħra...
Ahseb u ara l-vara.
Għalhekk qed jiddikjara
Li biex l-offerta tibqa' *safe & sound*
L-elf ewro jpoġġihomlhom
Ġo *virtual account*.

B'hafna mhabba u affezzjoni
Simon Busuttill, Kap tal-Oppożizzjoni,
Jixtieq joffrilhom rigal ... għal wiehed, tnejn,
Imma hej, il-Partit għandu tilja dejn.
B'dan kollu, biex ma jħallihomx bir-riha
Joffrilhom abbonament fit-tombla għal sena shiħa,
U anki biljetti b'xejn u f'post speċjali
Meta jtellghu l-fares fid-Dar Ċentrali.
U bhala rigal ċkejken, li jkun żgur apprezzat,
Se jibagħtilhom ritratt tiegħu ... iffirmat.

Tal-Community Chest Fund qed jaghtuhom
Xi haġa tqum il-flus ... biex iferruhom,
Sett tat-TV minn dawk il-ġodda
Sett ideali għall-kamra tas-sodda,
Biex wara li jkunu, bl-akbar qdusija,
Qalu t-talb kollu u l-litanija,
Joqogħdu bi kwiethom fil-ġenna mitlufa
Jaraw *Katrina* jew iċ-Ċaqqufa
U l-ġharusa min jaf kif thossha fil-glorja
Xhin tara lis-Salv jitkellem fuq l-istorja;
Jagħti b'rasu jiċċaqlaq u jxejjer idu
Qisu għandu l-Ballu San Vitu,
U xhin tarah, l-ġharusa tinfexx twerzaq,
“Aħh ... żommuni.
Ostra xi hlew ... qisu George Clooney.”

Udjenza: *Oh xi hlewwa ta' rigali*

KOR: *Veru vojta u banali,*

Udjenza: *Għaliex waqt li jgerbu s-snin,*

KOR: *Jidhru dejjem imgerfxin.*

Idea mill-isbaħ... oriġinali tassew,
Ġiet lid-deputati tal-Parlament Ewropew.
Forsi ġieli smajtuhom jagħmlu appell
Lil min irid jitla' vaganza Brussell;
Qed joffru jtellgħukom taraw fejn jikkrea
Il-ġid tal-Unjoni Ewropea;
U hemm tmorru *shopping* f'dik il-belt famuża,
Għax bejnietna, iż-żjara fl-E.U. hi biss skuża.
L-aqwa li ssiefru bil-benedizzjoni
U l-appoġġ kollu tal-Unjoni.
U għal din il-vaganza, l-AirMalta taqdikom,
Għax lesta t-titjira b'xejn tagħtikom;
Basta ġol-basket ittellgħu galletta,
Ftira biż-żejt, xi ġbejna jew zalzetta,
Għax l-AirMalta, minhabba l-baġit strett,
Tista' toffrilhom biss nitfa *baguette*.
Bhal donnhom reġgħu lura dawk is-snin
Maghrufa għall-issikkar taċ-ċintorin.

U issa offerta mill-iżjed għaqlija,
Mingħand il-Kummissarju tal-Pulizija,
Hawn qed jagħtihom karozza armata,
Għal kull ċirkostanza attrezzata,
Għandha l-*body* u l-azzar tat-truf,
Maħdum apposta, kollu *bullet proof*,
Biex jekk ma' karozza oħra tagħmel kuntatt,
U forsi tqacċat il-mera ta' xi hadd,
U dan, f'sitwazzjoni prekarja,
Jisparalhom xi żewġ tiri fl-arja,
U forsi jgħidilhom minnufih,
“Dar-*revolver* kollu fuqkom nahlih.”
Ma jhabblu xejn rashom ... m'hemm l-ebda ingann,
Isuqu b'kemm għandhom ... qishom *hit and run*.

L-ġharus solennement qiegħed iwiegħed

Li jiehu lill-ġharusa,

Mhux għal San Girgor u l-Imnarja

Imma xi haġa aktar brijuża.

Jehodha għall-festa tal-qara' aħmar il-Manikata,

Il-Hamrun għall-festa taċ-ċikkulata,

L-Imġarr għall-festa tal-frawli hamrana,

Hal Qormi għall-festa tal-banana,

Imbagħad dlonk jaqbdur r-rotta

Lejn Hal Kirkop għall-festa tal-irkotta,

U fl-aħħar nett jehodha festa festun

Ha jdewwaqha żejt iż-Żejtun.

U forsi tul dal-festi jinzentaw

Xi raħal fejn jiksru r-rekord jippruvaw

Tal-akbar mejda għall-ikel armata,

Tal-akbar pizza jew l-akbar ċikkulata,

Tal-akbar figolla ... tal-akbar kejk,

Tal-aktar raħal li jaf jaq' għan-nejk.

Għax haqqu pajjiżna kull ġieħ u tifhir

Ta' kemm fi ċkunitu jaf jara kbir.

Il-President qiegħda toffrilkom salt rigali

Li huma tabilhaqq “Presidenzjali”:

Żewġ biljetti qed tagħtihomlkom b'xej'

Għall-quddies tal-Milied ta' nofs il-lej';

U tweġidkom li għall-quddies tal-Bambin Ġesù,

Ma jkollkomx għalfejn toqogħdu fil-kju,
U jkollkom tisimghu, f'dak il-lejl għażiż,
Il-kant tal-quddies kollu bl-Ingliż.
U wara: għal *breakfast* ... fejn tkun servuta
Tazza *mulled wine* u kikkra imbuljuta.
Toffrilkom ukoll okkażjoni ġenwina
Li tmorra twiegħbu t-telefown nhar l-Istrina,
U bla ma tinhass li qed tistona,
Tistedinkom tiehdu sehem fil-maratona;
U jekk l-għarus ma jwassalx sal-finali
Tagħmillu funeral statali.

Udjenza: *Oh xi hlewwa ta' rigali*

KOR: *Basal, ġdur u qara' bagħli,*

Udjenza: *Għaliex waqt li jgerbu s-snin,*

KOR: *Jisfaw vojta u msewsin.*

L-Għaqda Poeti rigal qieghda toffrilhom:
Flimkien ma' hafna benefiċċji varji,
Ġentilment qieghda tahtarhom
Membri onorarji.
Anki jekk tiktbu biss taqbila bħal mhi din,
Jew xi kurunella f'ġieħ San Ġwakkin,
Jew ma kitbu xejn minn daw'
Xorta jikkwalifikaw.
Imbagħhad ikollhom ċans li jikkompetu
F'xi konkors letterarju ġo Sqallija
U hemm żgur jirbhu premju,
Jekk mhux tal-ewwel, tat-tieni ... b'garanzija.

Il-Ministru tas-saħħa, mhux biċ-ċajt.
Se jagħtikom rigal tassew orrajt,
Peress li issa l-biċċa bdiet tindara,
Li r-raġel kultant jithajjar isir mara,
Forsi minħabba ċertu stress
Jiddeċiedi li jibdel is-sess;
Allura jekk kollox jinqaleb
Minn quddiem għal wara,
U l-għarusa ssir raġel,
U l-għarus isir mara;
Ihabblu rashom m'hemmx għalfejn

Il-Mnistru joffrilhom l-operazzjoni b'xejn.
U biex ma jhallux żmien wisq għaddej
Inqabbizhom il-*waiting list* ta' Mater Dei.

U issa se nagħtukom haġa għażiża
Li għalikom forsi tkun sorpriża,
Il-Papa sar jaf bikom, u herqan
Bagħtilkom il-barka tiegħu mill-Vatikan;
Bagħthielkom illum, fil-Karnival,
Mal-isqfijiet tal-pajjiż u l-Kardinal;
(jew: Mal-isqof il-ġdid u l-Kardinal)
Biex tghożzuha u tapprezzawha
U ġo gwarniċ mill-isbaħ tiffrejmjawha.
U jekk nhar it-tiegħ ... preċiż fil-ġurnata
F'sorpriża tircievu telefonata,
Sejħu fis lil hbiebkom u lil-qraba
Għax x'aktarx ikun il-Papa.
U b'hekk ikollkom garanzija
Li ż-żwieġ tagħkom ikun mimli qdusija,
U jkollkom il-barkiet
Tal-art u tas-smewwiet.

Udjenza: *Oh xi hlewwa ta' rigali*

KOR: *Dawn tassew sentimentali,*

Udjenza: *Għaliex waqt li jgerbu s-snin,*

KOR: *Jisparixxu fi ftit hin.*

L-għarusa wkoll, illum tixtieq biss dan:
Li żewġha jġib il-liċenzja tas-sewqan,
Għax diġà xebgħet b'din il-litanija
Li għal kull post ikollha twasslu hija;
Hemm b'zonn jagħmel kuraġġ u ma jibżax
Jipprova jsuq u qalbu ma jaqtax...
It-traffiku f'Malta mhux veru żdied
M'hawnx konfuzjoni,
Dil-haġa hija biss, biss ... perċezzjoni.

L-għarusa għandha ċerta fissazzjoni
Li żewġha jikkontesta l-elezzjoni;
Għaliex ... peress li dan qisu immuffat
Għandu ċans kbir li jilhaq deputat,

Izda jehtieg iweghidha, illi f'dax-xenarju,
Flok segretarja jkollu segretarju,
U hekk ikun qieghed juriha
Li zgur m'ghandux hsieb ikorriha.
Jekk forsi mbaghad dan zewgha
Imut waqt il-legizlatura,
Hi tiret pensjoni mill-aqwa
U tghix ta' armla sinjura.

L-gharus hawn qed iwieghed lill-gharusa
Li ghas-sena li gejjja,
Jehodha fuq il-Fosos,
Ghall-kuncert ta' Joseph Calleja,
Ghax hemmhekk, minbarra l-vuci helwa
Ta' dan it-tenur prim,
Ikunu jistghu jismghu
Hafna kanzunetti Maltin.
U tisma' 'l dan il-gejnu Malti
Go pjazza hekk mimlija
Ikanta qabel kollox ... bil-lingwa Maltija.
Ghax dan minbarra li huwa tenur,
Huwa ta' pajjizna, ambaxxatur.

Missier l-gharusa jrid jaghmlilha cara
U bl-akbar sahha qieghed jiddikjara,
Li biex dak illi ntqal jidhol fl-azzjoni
Jehtieg li jaghmel din il-kundizzjoni.
Peress li dawn gharajjes, f'eta venerabbi,
Li jkollhom it-tfal xejn mhu probabbli,
Il-missier iridhom jippruvaw
Li zewgt itfal ifittxu jadottaw,
Mis-Somalja, mill-Eritrea jew miċ-Ċina,
Imqar minn Izraeli jew il-Palestina;
L-aqwa li l-missier tkun rasu kwietu
Li zgur se jkollu zewg werrieta.

Udjenza: *Oh xi hlewwa ta' rigali*

KOR: *Issa l-but ghoddu zvojtali,*

Udjenza: *Ghaliex waqt li jgerbu s-snin,*

KOR: *Kif fottewni... x'wahda din.*

L-gharus hawnhekk qed jorbot lill-gharusa
Biex kull meta huwa jersaq hdejha,
Hija tkun fis u pronta
Twarrab is-*smartphone* minn idejha;
U meta tkun trid tghidlu xi haqa ta' interess,
Tkellmu wiċċ imb'wiċċ, mhux b'*sms*.
U waqt l-ikel, toqghod hsiebha fil-platti
U mhux fil-*facebook* u fir-ritratti;
U meta johrog ma' shabu ha jtaffi l-istress
Ma toqghodx issegwilo passih bil-*gps*.

Missier l-gharusa, bhala imprenditur,
Serju, onest u tal-unur;
Qed jorbot lill-gharajjes, b'dan id-dokument,
Li meta jmut jaghmlulu monument,
Xi mkien centrali, fil-qalb tal-gzira taghna,
Il-Belt jew il-Furjana,
Monument grandjuż mill-isbah nett
Mhux pesisa bhal ta' La Vallette,
Lanqas bhal tal-Birgu b'salt figuru
Qisu presepju bil-pasturi;
Irid xi haqa kbira u goffa,
Bhall-monument ta' Pawlu Boffa

U issa sabiex naslu f'konkluzjoni
U ntemmu lkoll flimkien din l-iskrizzjoni
Nitlob l-gharajjes sabiex jersqu 'l haw'
U bl-akbar konvinzjoni jiffirmaw;
Insejjah hawn ukoll liż-zewg sinjuri:
Liż-zewg missirijiet ... il-ġenituri,
U biex intemmu daċ-ċertifikat
Niffirma jiena wkoll, f'isem l-Istat.
U intom hawn miġbura, hudu hsieb
Li tkunu xhieda lkoll, kemm qrafa u hbieb;
(*lill-gharus*) Sinjur, hoss dal-piż nobbli fuq spallejk
Pass serju bhal mhu dan tehdud bin-nejk.
(*lill-gharusa*) U inti xbejba, zewghek ghandu bżonnok
Oqghodlu ... kif lill-pa qaghditlu ommok.
U fl-ahhar nett nghidilkom li lill-gharusa
Kulhadd ghandu permess jersaq ibusha,
Imma jehtieg tkunu avzati:

L-gharus ma jiflahx wisq għall-battikati,
Halluh bi kwietu ... ma jmurx fil-Karnival,
Flok tiegħ ikollna funeral.
Grazzi talli ġejtu tassistuna
U l-appoġġ kollu tagħkom hawn tagħtuna.
U jekk tridu lil dawn l-gharejjes, kollhom hrara,
Kultant tagħmlulhom żjara;
Li biha żgur jifirhu immens,
Tistgħu tmorru tarawhom meta tridu,
Id-*Day Care Centre* ta' San Vincenz.

Udjenja: *Oh xi hlewwa ta' rigali*

KOR: *Għal dir-rabta konjugali,*

Udjenja: *Għaliex waqt li jgerbu s-snin,*

KOR: *Lura t-tnejn jibqgħu sejrjn.*

Aghmlilhom karta –

Aghmlilhom karta –

Aghmlilhom karta għal tax-Xjuh.



TMIEM